

# கண்ணீரில் விடைபெற்றார் நேற்று!- இன்றும் கடற்கரையில் அழுகிறது காற்று!

ஏழிசைத் தேன்வழியும் ஏந்தெழில் தமிழ்கேட்டு ஏழு ஆண்டுகள் ஏகி விட்டன!

இலக்கியமா அரசியலா எதுவென்றாலும் விலக்கி வைக்காமல் வீறுகொண்டு எழுந்து.. இரட்டைக் குதிரையில் ஏறிப் பயணித்துக் கலக்கிக் கொண்டிருந்த கற்கண்டுக் கடலொன்று..

உப்புக் கடலருகே ஓய்வெடுக்கப் போய் ஓரேழு வருடங்கள் உதிர்ந்து விட்டன!

காந்தக் குரலும்கூட ஏகாந்த விரலும்கூட சோலைச் சொல்லும்கூட சொக்கவைக்கும் மொழியும்கூட வேகச் செயலும்கூட மாலை வானத்தின் மஞ்சள் தோளமும்கூட மறையவில்லை இன்னும் மனத்தை விட்டு!

காற்றோடு கைகுலுக்கும்-ஒரு கவிதைப் புல்லாங்குழல் கண்மூடிச், சிந்தனையின் கருவறையும் மூடி மண்மூடி உறங்கி மாத்துயரம் விளைவித்துச் சென்றதனால் பெருக்கெடுத்த சித்தக் கண்ணீரும்.. சிறிதும் குறையவில்லை, இன்னும்!

வடகோடி தென்கோடி வாழ்கின்ற பலகோடி அடலேறுகள் கூடி ஆர்ப்பரித்து நிற்க.. கடலேறும் அலையாகக்

காலமெல்லாம் உழைத்த தங்கத் தமிழ்க்கலைஞர் தவிப்படைய நமைவிட்டு, வங்கக் கடலருகே வசிக்கப்போய் விட்டதனால் நாளென்னும் வாள்நம்மை நாளும் அறுக்கிறது!


ஈரேழு வயதில் எழுத்துப்பணி தொடங்கி பதினெட்டு வயதில் முரசொலியாய் முழங்கி அதிரட்டும் திசையென்று அறிவுப்போர் செய்த அனைத்துத் துறை ஆளுமைச் சக்கரவர்த்தி இன்று நம்மிடையே இல்லை!

வளரிளம் பருவத்தின் வாசனைப் பொழுதுகளைப் புகுத்தறிவுக் கனலில் பழுக்கக் காய்ச்சி

கொல்லன் உலைக்களம்போல் கூர்மிகக் கொண்ட கொள்கை ஆயுதங்கள் குறிக்கோள் கவசங்கள் தயாரித்து வெற்றிகளைத் தழுவிச் சுவைத்திருந்த தண்ணீர் தமிழ்வேந்தர்.. பொன்னார் மேனியனாய்ப் புகழ்பெற்ற நாவேந்தர்.. மண்ணில் மறைந்தாலும்- நம் கண்ணில் வாழ்கின்றார்!

எண்ணில்லாத் திட்டங்கள் இணையில்லாச் சட்டங்கள் மண்மணத்தை வரலாற்றின் மடிமீது சமர்ப்பித்த பொன்மனத்தை நினைவுட்டும் பொலிவுமிகு சின்னங்கள்

நீதிக் கட்சியின் நெடுந்தாரப் பயணத்தில் சமூக நீதிக்கு சாட்சிசொல்லும் வண்ணங்கள்



பெரியாரை அண்ணாவைப் பேருலகம் போற்ற நுட்பமுடன் வழிசெய்த நுண்ணறிவு எண்ணங்கள்

அத்தனையும் தமிழ்நாட்டை அலங்கரிக்கும் அழகென்றால்.. அதன் மொத்த உரிமையும் முத்தமிழறிஞர் கலைஞருக்கே உரியது!

தமிழகத்தை வடிவமைத்த தலையாய சிற்பி அவர்! சீர்திருத்த வான்பறந்த சிம்புட் பறவை அவர்! ஆரியப் படைகடந்த ஆண்மைத் திலகம் அவர்!

தமிழேதான் அமிழ்தென்று தன்னடையில் காட்டியவர்! கற்றார்க்கும் கல்லார்க்கும் காவியப்பால் ஊட்டியவர்! தேய்ந்து ஒளியிழந்த திராவிடத்தைத் தீட்டியவர்! நின்றதேர்தல் அனைத்திலுமே நெடுவெற்றி ஈட்டியவர்!

கரும்புகள் கொண்ட கணுக்களைப் போலத் தழும்புகள் கொண்ட தகைசான்ற தலைவர் அவர்!

பொன்னை உருக்கிப் பூணணிகள் செய்வதுபோல் தன்னை உருக்கித் தமிழணிகள் செய்த தண்டமிழ்ப் பாண்டியர் அவர்!

அவரது நினைவு நாள் இன்று!

கனக்கும் நெஞ்சில் கடுகளவும் மறையாமல் மணக்கும் நினைவுகள் மலைபோல வந்து குலுக்கி எடுத்தாலும் கோட்டையிலே இன்று கொடிக்கட்டிப் பறப்பது...

‘அவர்படைத்த கவிதைகளுள் அழகான ஒருகவிதை’ எனநினைக்கும் போது இதயம் தளிக்கிறது! எண்ணம் சிலிரிக்கிறது! இறுமாப்பு தழைக்கிறது!



‘அற்றைத் திங்கள் அவ்வெண்ணிலவில் எந்தையும் இருந்தார் எம் ‘குன்றும்’ பிறர்கொள்ளார் இற்றைத் திங்கள் இவ்வெண்ணிலவில் எம் ‘குன்றும்’ பிறர்கொண்டார்

எந்தையும் இலமே! என்று அங்கத்தைப் பனிக்கட்டி ஆக்கி உறைவிக்கும் சங்கத்துப் பாடலும் நினைவுக்கு வருகிறது!

மூவாய் புகழ்பூத்த முத்தமிழறிஞர் கலைஞர் முதுமையால் மறைந்தார்! ஆனால்.. தமிழ்நாடு காக்கத் தளபதியைத் தந்து தலைவர் மறைந்ததால் தமிழ்நாடு பிழைத்தது!

‘குன்றையை’ முற்போக்குக் கொள்கைகள் பிழைத்தன! ‘குன்றுமேல்’ முட்டிய குருவிகள் அழிந்தன! கோட்டாட்டுக் ‘குன்றம்’ குலையாமல் தப்பியது!

கலைஞரெனும் தந்தையைக் காலமது பிரித்தாலும் தன்மானத் ‘தமிழ்க்குன்றம்’ தலைசாய்ந்து போகாமல் காத்துநமை ரட்சிக்கும் காவலராம் தளபதியார் இமயம்போல் பொதியம்போல் இருக்கின்றார் என்பதனால்... கண்ணீர்த் துளிகளைக் கைவிரலால் துடைத்தபடி கலைஞர் பள்ளிகொண்ட கடற்கரையை நோக்குகிறேன்!

என்ன அதிசயம்! அண்ணா எனும் கடலருகே அரசியல் நடத்தியவர் அண்ணாவின் உடலருகே அமைதியாய் உறங்குகிறார்! அவர்- கண்ணீரில் விடைபெற்றார் நேற்று! இன்றும்- கடற்கரையில் அழுகிறது காற்று!



திருப்புவனம் மேற்கு ஒன்றிய தி.மு.க. சார்பில் திருப்புவனத்தில் முத்தமிழறிஞர் கலைஞர் அவர்களின் ஏழாம் ஆண்டு நினைவு தினத்தை முன்னிட்டு ஒன்றியச் செயலாளர் வசந்தி சேங்கைமாரன் தலைமையில் நகரச் செயலாளர் நாகர்க்கனி முன்னிலையில் கழக நிர்வாகிகள் அமைதி ஊர்வலம் சென்று கலைஞரின் உருவப்படத்திற்கு மாலை அணிவித்து பொதுமக்களுக்கு நலத்திட்ட உதவிகளை வழங்கினர். இந்நிகழ்ச்சியில் மாவட்ட இளைஞரணி துணை அமைப்பாளர் பொற்கோ, மாவட்டப் பிரதிநிதிகள் ரா.ராமலிங்கம், ஈஸ்வரன், சுப்பையா, வெங்கடேசன், பாலகிருஷ்ணன் மற்றும் பலர் கலந்து கொண்டார்கள்.



தேனி தெற்கு மாவட்டம் சின்னமேலூர் நகர பகுதியில் நகரச் செயலாளர் முத்துக்குமார் ஏற்பாட்டில் முத்தமிழ் அறிஞர் கலைஞர் அவர்களின் நினைவு தினத்தை முன்னிட்டு அமைதிப் பேரணி முத்தமிழ் அறிஞர் கலைஞர் அவர்களின் திருஉருவப் படத்திற்கு மலர் தூவி மரியாதை செய்தனர். உடன் மாவட்ட துணைச் செயலாளர் வேப்பம்பட்டி செந்தில், மாநில பொதுக்குழு உறுப்பினர் தக்காளி அக்கீம் மற்றும் கழக முன்னோடிகள் கலந்து கொண்டனர்.



முத்தமிழறிஞர் கலைஞர் அவர்களின் ஏழாம் ஆண்டு நினைவு தினத்தை முன்னிட்டு மாவட்ட இளைஞரணி துணை அமைப்பாளர் சண் சம்பத்துமார் பரமக்குடி ஐந்து முனை சாலையில் அமைக்கப்பட்டிருந்த முத்தமிழ் அறிஞர் கலைஞர் அவர்களின் திருவுருவப்படத்திற்கு மலர் தூவி மரியாதை செலுத்தினார். இந்நிகழ்ச்சியில் பரமக்குடி நகர் மன்ற தலைவர் சேது கருணாநிதி, மாவட்டத் துணைச் செயலாளர் கருப்பையா மற்றும் தெற்கு நகர் இளைஞர் அணி அமைப்பாளர் துரைமுருகன் உட்பட நகர் மன்ற உறுப்பினர்கள், இளைஞர் அணி உட்பட கட்சி நிர்வாகிகள், பொதுமக்கள் கலந்து கொண்டனர்.

## கழக பொறியாளர் அணி ஒன்றிய - நகர - பேரூர் அமைப்பாளர், துணை அமைப்பாளர்கள் பொறுப்பிற்கான நேர்காணல்!

மாவட்டக் கழக செயலாளர் காந்தாட்சா முத்துராமலிங்கம் எம்.எல்.ஏ. அறிவிப்பு!

இராமநாதபுரம், ஆக. 8 - இராமநாதபுரம் மாவட்டம் ஒன்றிய, நகர, பேரூர் கழகத்திற்கான பொறியாளர் அணி நிர்வாகிகளுக்கான நேர்காணல் வருகின்ற 10.08.2025 ஞாயிறுக்கிழமை காலை 09:30 மணியளவில் பரமக்குடி, வேந்தோணி, உலகநாதபுரம் KSM மஹாலில் நடைபெற உள்ளது. இந்நிகழ்வில் கழக பொறியாளர் அணி மாநில துணைச் செயலாளர், துருக்கிறார்கள்.



துக்குடி மண்டல பொறுப்பாளர் அன்பழகன் கலந்து கொள்ள இருக்கிறார்கள்.

உள்ள ஒன்றிய, நகர, பேரூர் கழக எல்லைக்கு உட்பட்ட கழக தோழர்கள், பொறியாளர் அணிக்கு பரிந்துரைத் துள்ள விண்ணப்ப படிவத்துடன் நேர்காணலில் கலந்து கொள்ள உரிய ஏற்பாடுகளை அந்தந்த ஒன்றிய, நகர, பேரூர் கழக செயலாளர்கள் மற்றும் பொறியாளர் அணி மாவட்ட நிர்வாகிகள் அனைவரும் செய்திடுமாறு கேட்டுக் கொள்கிறேன். காந்தாட்சா முத்துராமலிங்கம் எம்.எல்.ஏ., மாவட்டக் கழக செயலாளர், இராமநாதபுரம் மாவட்டம்.

## திராவிட இயக்க தீரர்கள் நினைவு நாள்

சிங்கை சா.பழனிவேலு ஆகஸ்ட் 8 (2020)



சிறு வயதிலேயே கழக கொள்கையினால் ஈர்க்கப்பட்டு, தனது கீழ்த்திருப்பாலக்குடி கிராமத்தில், முன்னோடிகளை வைத்து முதன்முதலாக கழகக் கொடியேற்றி, கிளைக் கழகத்தை தொடங்கிய காரணத்தால், ஊர் பெரியவர்கள் ஒன்றுகூடி புளியங்குச்சியால் இவரை அடித்தனர்.

இளம்வயதில் சிங்கப்பூரில் தொழில் புரிந்த சென்ற காரணத்தால், திராவிட இயக்க தலைவர்களை சிங்கப்பூர் அழைத்து, அங்கு கொள்கைப் பிரச்சாரம் செய்திட வழி செய்ததோடு, ‘தமிழ் முரசு’ ஏடு நடத்தி, தமிழ்மொழியை வளர்த்தவர்.

கழகத் தலைவர் அவர்கள், “தமிழைக் காக்கும் உணர்வுகளுக்கு வழிகாட்டியாக, இவர் போன்ற இலட்சக்கணக்கானோர் இருக்கும் இயக்கம்தான் தி.மு.க.” என இவரைப் பற்றி குறிப்பிட்டுள்ளார்.

தலைமைக் கழகம் தி.மு.க.

## திருப்புவனத்தில் கலைஞர் நினைவு நாள்!

திருப்புவனம், ஆக. 8- திருப்புவனம் மேற்கு ஒன்றிய தி.மு.க. சார்பில் திருப்புவனத்தில் கலைஞரின் அவர்களின் ஏழாம் ஆண்டு நினைவு தினத்தை முன்னிட்டு ஒன்றியச் செயலாளர் வசந்தி சேங்கைமாரன் தலைமையில் நகரச் செயலாளர் நாகர்க்கனி முன்னிலையில் கழக நிர்வாகிகள் அமைதி ஊர்வலம் சென்று கலைஞரின் உருவப்படத்திற்கு மாலை அணிவித்து பொதுமக்களுக்கு நலத்திட்டங்கள் வழங்கப்பட்டன.

இந்நிகழ்ச்சியில், பொற்கோ, ராாமலிங்கம், ஈஸ்வரன், சுப்பையா, வெங்கடேசன், பாலகிருஷ்ணன், இளங்கோவன், ரவி, ராமு, சக்தி, முருகன், மணிகண்டன், மீனாட்சிசுந்தரம், அறிவுகரசு, கண்ணன், ராஜா, ரவிச்சந்திரன், அண்ணாமலை, தேனிகோபால், தொ.மு.ச. பிச்சை, காளிதாஸ், கணேஷ் பிரபு, கணேசன், ராஜா, பாண்டியர் கிருஷ்ணன், புலனேஸ்வரன், பாரி மற்றும் பலர் கலந்து கொண்டார்கள்.

தி.மு.க. அயலக அணி கன்னியாகுமரி கீழ்க்கு மாவட்ட துணை அமைப்பாளர் நியமனம் தி.மு.க. அயலக அணிச் செயலாளர் எம்.எம்.அப்துல்லா அறிவிப்பு

கன்னியாகுமரி கீழ்க்கு மாவட்ட அயலக அணி துணை அமைப்பாளராக நியமிக்கப்பட்ட சாதிக் காந்தர் அவர்களை அப்பொறுப்பிலிருந்து விடுவித்து, அவருக்குப் பதிலாக மீ.சீவீக், (0/3. 21ஏ. 3வது வலது தெரு, அல்-அபீன் நகர், வட்டவிளை சாலை, கோட்டார், நாகர்கோவில், கன்னியாகுமரி மாவட்டம்) அவர்கள் கன்னியாகுமரி கீழ்க்கு மாவட்ட அயலக அணி துணை அமைப்பாளராக நியமிக்கப்படுகிறார்.

ஏற்கனவே நியமிக்கப்பட்ட மாவட்ட அணி நிர்வாகிகளுடன் இவர் இணைந்து பணியாற்றுவார்.

“அண்ணா அறிவாலயம்” எம்.எம். அப்துல்லா, செயலாளர், சென்னை - 18. தி.மு.க. அயலக அணி நாள் - 06-08-2025.